

ການປຽບທຽບຄວາມຄາດຫວັງ ແລະ ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດ ເສດຖະກິດອາຊຽນ

ສິດທິວິກອນ ເພັງສະຫວັດ¹, ອຸລາວຽງ ສິມສັກໄຊສິມແພງ, ໄພວັນ ປຸນນາລີ, ສິທອນ ໜໍ່ຈັນດາ ແລະ ລັດຕະນາ ອິນທະວິຈິດ
ພາກວິຊາ ການເງິນ ແລະ ການບັນຊີ, ຄະນະເສດຖະສາດ ແລະ ການທ່ອງທ່ຽວ, ມະຫາວິທະຍາໄລສຸພານຸວົງ

ບົດຄັດຫຍໍ້

¹ ຕິດຕໍ່ພົວພັນ: ສິດທິວິກອນ
ເພັງສະຫວັດ, ຄະນະເສດຖະສາດ
ແລະ ການທ່ອງທ່ຽວ,
ມະຫາວິທະຍາໄລສຸພານຸວົງ,
ເບີໂທ: +856 20 2388 2383,
ອີເມວ:
sitthivikone2388@gmail.com

ຂໍ້ມູນບົດຄວາມ:

ການສົ່ງບົດຄວາມ: 22 ພະຈິກ 2021
ປັບປຸງສໍາເລັດ: 14 ທັນວາ 2021
ການຕອບຮັບ: 30 ທັນວາ 2021

ການສຶກສາບົດວິໄຈຄັ້ງນີ້ ເຊິ່ງມີຈຸດປະສົງເພື່ອສຶກສາການປຽບທຽບລະດັບ
ຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດ
ອາຊຽນ ໂດຍຈຳແນກຕາມປັດໄຈສ່ວນບຸກຄົນ, ການປຽບທຽບລະດັບຄວາມພ້ອມຂອງ
ນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກ
ຕາມປັດໄຈສ່ວນບຸກຄົນ, ການປຽບທຽບລະດັບຄາດຫວັງ ແລະ ຄວາມພ້ອມຂອງນັກ
ບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ. ປະຊາກອນທີ່ໃຊ້
ເຂົ້າໃນການຄົ້ນຄວ້າ ແມ່ນຜູ້ປະກອບການທຸລະກິດໃນນະຄອນຫຼວງພະບາງ ແຂວງຫຼວງ
ພະບາງ ໂດຍມີການສຸ່ມຕົວຢ່າງ ແບບງ່າຍດາຍ ຈຳນວນທັງໝົດ 151 ຄົນ ສະຖິຕິທີ່ໃຊ້
ໃນການວິເຄາະຂໍ້ມູນ ປະກອບມີສະຖິຕິເຊິງພັນລະນາ ແລະ ສະຖິຕິອ້າງອີງແບບມີພາລາ
ມິເຕີ ໄດ້ແກ່ : ຄ່າຄວາມຖີ່, ຄ່າສ່ວນຮ້ອຍ, ຄ່າສະເລ່ຍ, ຄ່າຜັນປ່ຽນມາດຕະຖານ, ການ
ທົດສອບທີ ($T - test$) ແລະການທົດສອບຄວາມແປປ່ວນແບບທາງດຽວ (One way
ANOVA) ແລະການທົດສອບເປັນລາຍຄູ່ໂດຍວິທີ LSD ຜົນຂອງການຄົ້ນຄວ້າ ພົບ
ວ່າ: (1) ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້
ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມປັດໄຈສ່ວນບຸກຄົນຄື:
ຈຳແນກຕາມເພດຂອງຜູ້ປະກອບການ ພົບວ່າ ຜູ້ປະກອບການເພດທີ່ແຕກຕ່າງກັນ ໃຫ້
ຄວາມຄາດຫວັງຂອງນັກບັນຊີ ແຕກຕ່າງກັນ ໃນ 2 ດ້ານ ຄື: ດ້ານກົດໝາຍ ແລະ ດ້ານດ້ານ
ເຕັກໂນໂລຊີ-ຂໍ້ມູນຂ່າວສານ, ຈຳແນກຕາມອາຍຸຂອງຜູ້ປະກອບການ ພົບວ່າ ຜູ້ປະກອບ
ການມີອາຍຸທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີແຕກຕ່າງກັນ ໃນ 2 ດ້ານ ຄື:
ດ້ານວິຊາຊີບບັນຊີ ແລະ ດ້ານກົດໝາຍ ແລະ ຈຳແນກຕາມປະສົບການເຮັດວຽກຂອງຜູ້
ປະກອບການ ພົບວ່າ ກຸ່ມຜູ້ປະກອບການມີປະສົບການເຮັດວຽກທີ່ແຕກຕ່າງກັນ ໃຫ້
ຄວາມຄາດຫວັງຂອງນັກບັນຊີແຕກຕ່າງກັນ ໃນ 3 ດ້ານຄື: ດ້ານວິຊາຊີບບັນຊີ, ດ້ານກົດໝາ
ຍ ແລະ ດ້ານຄວາມຮູ້ ໃນປະເທດສະມາຊິກອາຊຽນ, (2) ການປຽບທຽບລະດັບຄວາມ
ພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍ
ຈຳແນກຕາມປັດໄຈສ່ວນບຸກຄົນຄື: ຈຳແນກຕາມເພດຂອງຜູ້ປະກອບການ ພົບວ່າ ຜູ້
ປະກອບການມີເພດທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີ ແຕກຕ່າງກັນ ໃນ
2 ດ້ານ ຄື: ດ້ານພາສາຕ່າງປະເທດຕ່າງປະເທດ ແລະ ດ້ານຄວາມຮູ້ໃນປະເທດສະມາຊິກ
ອາຊຽນ (3) ການປຽບທຽບລະດັບຄາດຫວັງ ແລະ ຄວາມພ້ອມຂອງນັກບັນຊີໃນ
ທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ແມ່ນການປຽບທຽບລະດັບ
ຄາດຫວັງທີ່ແຕກຕ່າງກັນໃຫ້ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການ
ຫຼັງເປີດເສດຖະກິດອາຊຽນ ແຕກຕ່າງກັນປະກອບມີ 4 ດ້ານຄື: ດ້ານພາສາຕ່າງປະເທດ
ຕ່າງປະເທດ, ດ້ານກົດໝາຍ, ດ້ານຄວາມຮູ້(ປະເທດສະມາຊິກອາຊຽນ ແລະ ດ້ານເຕັກໂນ
ໂລຢີຂໍ້ມູນຂ່າວສານ.

ຄໍາສັບສໍາຄັນ: ຜູ້ປະກອບການ, ນັກບັນຊີ, ປະຊາຄົມເສດຖະກິດອາຊຽນ

The Comparison of accountants' expectations and availability in entrepreneurial perspectives after opening ASEAN Economy Community

Sitthivikone PHENGSAVAT¹, Oulavieng SOMSACKXAYSOMPHENG, Phayvanh PHOUNNALY, Sithone NORCHANDA and Lattana INTHAVICHIT

Department of Finance and Accounting, Faculty of Economics and Tourisms,
Souphanouvong University, Lao PDR

¹**Correspondence:** Sitthivikone PHENGSAVAT, Faculty of Economics and Tourisms, Souphanouvong University, Tel: +856 20 2388 2383, E-mail: sitthivikone2388@gmail.com

Article Info:

Submitted: Nov 22, 2021

Revised: Dec 14, 2021

Accepted: Dec 30, 2021

ABSTRACT

This research is intended to study “The comparison of accountant's expectations availability level in entrepreneurial perspectives after opening ASEAN Economy Community (AEC) divided by personal factors”. The sample used in this research are entrepreneurial businesses, LuangPrabang province using simple sampling technique with the total number of totally 151 business owners. The statistics used in data analysis includes descriptive and referential parameters statistic including : frequency, percent, average, standard deviation, T-tests and single test variability (One Way ANOVA) And paired testing by LSD method. The results of the research were found that: (1) The comparison of accountants' expectations levels in entrepreneurial perspectives after launching AEC when divided by type of entrepreneurial gender revealed that different genders bring two different expectations levels, including legal knowledge and information technology. When classified by age, two different expectations were discovered, such as professional accounting and legal knowledge. When classified by educational background, it was revealed that entrepreneurs with different educational backgrounds have one different expectation in foreign languages, and entrepreneurs with different working experiences have three different expectations, such as accounting professional, legal knowledge, and knowledge of ASEAN member countries.(2) The comparison of accountants' availability levels in entrepreneurial perspectives after launching AEC when divided by type of entrepreneurial gender revealed that different genders bring two different expectations levels, including foreign languages and knowledge of ASEAN member countries. (3) When comparing the level of accountants' expectations and availability in entrepreneurial perspectives after opening AEC, there are four levels of difference: foreign languages, legal knowledge, knowledge of ASEAN members, and information technology.

Keywords: Entrepreneur, Accountant, ASEAN Economic Community

1. ພາກສະເໜີ

ປະເທດລາວໄດ້ມີການທົບທວນ ແລະ ປັບປຸງນະໂຍບາຍ ການພັດທະນາເສດຖະກິດ, ນະໂຍບາຍການຕ່າງປະເທດໃໝ່ ພາຍໃຕ້ນະໂຍບາຍ “ຈົນຕະນາການໃໝ່” ເຊິ່ງມັນໄດ້ສົ່ງຜົນ ກະທົບດ້ານບວກຕໍ່ການພັດທະນາເສດຖະກິດ ຂອງປະເທດ ລາວ ແລະ ມາດຕະຖານການດຳລົງຊີວິດຂອງປະຊາຊົນດີຂຶ້ນ. ນອກຈາກນີ້ ປະເທດລາວ ໄດ້ປັບຄວາມສຳພັນກັບປະເທດໃນ ອາຊຽນ ເພື່ອສ້າງຄວາມຮ່ວມມືການພັດທະນາເສດຖະກິດ, ຂະ ຫຍາຍການລົງທຶນຈາກຕ່າງປະເທດມີຜົນໃຫ້ບັນດາສະມາຊິກໃນ ກຸ່ມປະເທດອາຊຽນເປີດຮັບປະເທດລາວໃນການຮ່ວມລົງນາມ ສິນທິສັນຍາໄມຕີ ແລະ ຄວາມຮ່ວມມືຂອງປະເທດອາຊຽນ ເຊິ່ງ

ໃນກອງປະຊຸມສຸດຍອດອາຊຽນຄັ້ງທີ 4 ຈັດຂຶ້ນທີ່ ປະເທດ ສິງກະໂປ, ປະເທດລາວ ຈຶ່ງໄດ້ຮັບສະຖານະເປັນປະເທດຜູ້ສັງ ກເດການຂອງອາຊຽນກ່ອນ ແລ້ວຈຶ່ງເຂົ້າຮ່ວມເປັນສະມາຊິກ ປະຊາຄົມເສດຖະກິດອາຊຽນຢ່າງສົມບູນ ເຊິ່ງປະເທດລາວ ແລະ ປະເທດພະມ້າ ໄດ້ເຂົ້າເປັນສະມາຊິກພ້ອມກັນໃນວັນທີ 23 ກໍລະກົດ 1997 ຈຸດປະສົງ ຂອງປະເທດລາວ ເຂົ້າເປັນສະມາຊິກ ປະຊາຄົມເສດຖະກິດອາຊຽນຄື: ສ້າງຄວາມໝັ້ນຄົງທາງດ້ານ ການເມືອງ, ເສດຖະກິດ-ສັງຄົມເພື່ອໃຫ້ບັນລຸເປົ້າໝາຍຂອງການ ພັດທະນາປະເທດຕາມແຜນພັດທະນາເສດຖະກິດທີ່ວາງໄວ້.

ໃນໄລຍະການພັດທະນາເສດຖະກິດກ່ອນເຂົ້າສູ່ເປັນ ສະມາຊິກຂອງປະຊາຄົມເສດຖະກິດອາຊຽນ ປະເທດລາວ ໄດ້ມີ

ນະໂຍບາຍທີ່ສະແດງໃຫ້ເຫັນເຖິງການກຽມຄວາມພ້ອມທີ່ສໍາຄັນ ຄື: ປະເທດລາວ ມີການປັບນະໂຍບາຍ ແລະ ແຜນພັດທະນາ ເສດຖະກິດ-ສັງຄົມທີ່ມີການຂະຫຍາຍຂຶ້ນ ເພື່ອໃຫ້ສອດຄ່ອງ ກັບບັນດາປະເທດໃນອາຊຽນເປັນການກໍານົດໃຫ້ປະເທດລາວ ຕ້ອງສ້າງຄວາມຮ່ວມມືກັບບັນດາປະເທດເພື່ອບ້ານ ແລະ ປະ ເທດຕາເວັນຕົກຫຼາຍຂຶ້ນ, ເຊິ່ງໄດ້ອານຸຍາດໃຫ້ພາກເອກະຊົນ ແລະ ນັກລົງທຶນຂອງຕ່າງປະເທດເຂົ້າມາລົງທຶນໄດ້ເສລີໃນການ ດໍາເນີນທຸລະກິດ ໂດຍທີ່ ປະເທດລາວ ໄດ້ເບິ່ງເຫັນຄວາມສໍາຄັນ ໃນການຮ່ວມມືກັບບັນດາປະເທດໃນອາຊຽນ ເພື່ອຊ່ວຍປະສານ ງານດ້ານສັກກະຍະພາບໃນແຕ່ລະປະເທດກໍ່ໃຫ້ເກີດຄວາມເຂັ້ມ ແຂງທາງເສດຖະກິດທາງພູມມິພາກໂດຍລວມ. ດັ່ງນັ້ນ, ປະເທດ ລາວ ຈຶ່ງສະໜັບສະໜູນໃຫ້ປະເທດໃນອາຊຽນດໍາເນີນການ ເພື່ອ ເລັ່ງການຈັດຕັ້ງປະຕິບັດປະຊາຄົມເສດຖະກິດອາຊຽນ (ASEAN Economic Community: AEC) ໃຫ້ສໍາເລັດໃນ ປີ 2015ເພື່ອກຽມຄວາມພ້ອມກັບການເປັນປະຊາຄົມເສດຖະ ກິດອາຊຽນ ເພື່ອສຶກສາແຜນພັດທະນາເສດຖະກິດ, ກິດໝາຍ ການລົງທຶນຂອງຕ່າງປະເທດ, ພັດທະນາຊັບພະຍາກອນມະນຸດ ແລະ ຮັບການຊ່ວຍເຫຼືອຈາກປະເທດຕ່າງໆໃນພູມມິພາກນໍາ.

ໃນຂະນະການດໍາເນີນທຸລະກິດໃນ ປະເທດລາວ ທີ່ຈະ ດໍາເນີນໄປຢ່າງມີປະສິດທິພາບຈໍາເປັນຕ້ອງໄດ້ຮັບຂໍ້ມູນຂ່າວສານ ທີ່ກ່ຽວຂ້ອງກັບຫົວໜ່ວຍທຸລະກິດຢ່າງຮອບດ້ານຈຶ່ງຈະ ສາມາດນໍາຂໍ້ມູນທີ່ໄດ້ມາໄປປະເມີນຜົນການວາງແຜນ ແລະ ຕັດ ສິນໃນບັນຫາຕ່າງໆໃຫ້ຖືກຕ້ອງ ແລະ ຫັນເວລາ, ຂໍ້ມູນທີ່ສໍາຄັນ ຂອງການດໍາເນີນທຸລະກິດຄື: ຂໍ້ມູນທາງດ້ານການບັນຊີຈະຊ່ວຍ ເຮັດໃຫ້ຜູ້ປະກອບການຫຼືຜູ້ບໍລິຫານໃນຫຼາຍໆດ້ານ ເຊັ່ນ: ຄໍາ ນວນຕົ້ນທຶນ, ປະສິດທິພາບ ແລະ ປະສິດທິຜົນຂອງທຸລະກິດ ລວມເຖິງຂໍ້ສະເໜີ ແລະ ປະເມີນທາງເລືອກໃນການເຮັດທຸລະ ກິດໃນກິດຈະການໃໝ່ໆເພື່ອເພີ່ມຄຸນຄ່າໃຫ້ອົງກອນຫົວໜ່ວຍ ທຸລະກິດ, ຂໍ້ມູນທາງການບັນຊີຍັງເປັນສັນຍານເຕືອນໄພໃຫ້ແກ່ຜູ້ ປະກອບການທາງທຸລະກິດຕໍ່ກັບຄວາມສ່ຽງຈະເກີດຂຶ້ນໃນ ການດໍາເນີນທຸລະກິດໃໝ່ໆ. ດັ່ງນັ້ນ, ການດໍາເນີນທຸລະກິດ ປັດຈຸ ບັນຜູ້ປະກອບການທາງທຸລະກິດຈຶ່ງມີຄວາມຈໍາເປັນຕ້ອງມີນັກ ບັນຊີທີ່ມີຄວາມຮູ້, ຄວາມສາມາດນອກເໜືອຈາກທັກສະວິຊາຊີບ ການບັນຊີຍັງຕ້ອງມີທັກສະດ້ານອື່ນໆ, ເຊິ່ງວຽກງານຂອງພະນັກ ງານບັນຊີມີຄວາມກ່ຽວຂ້ອງການຜູ້ປະກອບການທີ່ດໍາເນີນທຸລະ ກິດທຸກຮູບແບບ, ທຸກຂັ້ນຕອນ ແລະ ຈະມີຄວາມສໍາຄັນຫຼາຍຂຶ້ນ ເມື່ອມີການເປີດເປັນປະຊາຄົມເສດຖະກິດອາຊຽນ ເນື່ອງຈາກ ພະນັກງານບັນຊີເປັນອາຊີບອິດສະຫຼະໂດຍຜູ້ທີ່ປະກອບວິຊາຊີບ ນັກບັນຊີຈະສາມາດເຄື່ອນຍ້າຍແຮງງານໄປປະກອບອາຊີບໃນ ອາຊຽນໄດ້ຢ່າງເສລີພາຍໃຕ້ກົດໝາຍທີ່ໄດ້ຕົກລົງກັນໄວ້.

ຜູ້ປະກອບອາຊີບເປັນພະນັກງານບັນຊີໃນປະເທດສະມາ

ຄົມເສດຖະກິດອາຊຽນສາມາດເຄື່ອນຍ້າຍແຮງງານມາເຮັດວຽກ ໃນປະເທດລາວ ໄດ້ແຕ່ຕ້ອງປະຕິບັດຕາມກົດໝາຍ ຂອງປະ ເທດລາວ, ສະແດງໃຫ້ເຫັນພະນັກງານບັນຊີຈະມີຄູ່ແຂ່ງຈາກ ບັນດາປະເທດໃນອາຊຽນຫຼາຍຂຶ້ນ ເຊິ່ງເຮັດໃຫ້ຜູ້ປະກອບອາຊີບ ພະນັກງານບັນຊີຈະຕ້ອງມີຄວາມໝັ້ນໃຈວ່າ ຕົນເອງມີຄວາມ ພ້ອມໃນດ້ານຕ່າງໆໂດຍສະເພາະທັກສະທາງດ້ານພາສາອັງກິດ ແລະ ຖ້າໄດ້ຫຼາຍພາສາກໍ່ຈະມີຜົນຕໍ່ຕົນເອງຫຼາຍຂຶ້ນ ເພາະຜູ້ເຮັດ ວຽກບັນຊີຄວນມີຄວາມຊຽວຊານໃນການໃຊ້ພາສາເປັນຢ່າງດີຖ້າ ບໍ່ດັ່ງນັ້ນແລ້ວກໍ່ຈະພົບກັບອຸປະສັກ ແລະ ອາດຈະເສຍປຽບໃຫ້ຄູ່ ແຂ່ງໃນບັນດາປະເທດອາຊຽນ ໃນຕໍາແໜ່ງພະນັກງານບັນຊີໂດຍ ສະເພາະຈາກປະເທດໃນລະດັບດຽວກັນ ເຊັ່ນ: ປະເທດໄທ, ສິງກະໂປ, ມາເລເຊຍ. ສະນັ້ນ, ເພື່ອຍົກລະດັບວິຊາຊີບດ້ານການ ບັນຊີຂອງພະນັກງານບັນຊີໃນ ນະຄອນຫຼວງພະບາງ ແຂວງຫຼວງ ພະບາງ ປະເທດລາວ ໃຫ້ເປັນທີ່ຍອມຮັບຂອງຕ່າງປະເທດ ເຊິ່ງຜູ້ ປະກອບການທຸລະກິດຕ້ອງການວິຊາຊີບນັກບັນຊີມີພື້ນຖານ ດ້ານທັກສະວິຊາຊີບການບັນຊີຈະສົ່ງຜົນໃຫ້ການປະຕິບັດດໍາເນີນ ທຸລະກິດໃນຂໍ້ມູນດ້ານການບັນຊີມີປະສິດທິພາບຫຼາຍຂຶ້ນ ໂດຍ ທັກສະວິຊາຊີບດັ່ງກ່າວມີລາຍລະອຽດສອດຄ່ອງກັບນັກບັນຊີມີ ອາຊີບໃນອາຊຽນທີ່ລະບຸໄວ້ວ່ານັກບັນຊີໃນປະເທດອາຊຽນຕ້ອງ ມີຄວາມພ້ອມດ້ານມາດຕະຖານການບັນຊີ ແລະ ການສອບຜົນ ບັນຊີສາກົນ ໂດຍພະນັກງານບັນຊີໃນທຸລະກິດຕ່າງໆຈຶ່ງຕ້ອງມີ ການປັບຕົວເພີ່ມພູມຄວາມຮູ້ໃນດ້ານຕ່າງໆໃຫ້ສອດຄ່ອງກັບ ຄວາມຕ້ອງການຫຼືທັດສະນະຂອງຜູ້ປະກອບການຫຼັງເປີດເປັນ ປະຊາຄົມເສດຖະກິດອາຊຽນ ເນື່ອງຈາກວ່າ ສຸດທ້າຍແລ້ວຜູ້ ປະກອບການທາງທຸລະກິດຈະເປັນຜູ້ຕັດສິນໃຈເລືອກເອົານັກ ບັນຊີທີ່ມີຄວາມຮູ້ຄວາມສາມາດເຂົ້າມາໃນອົງກອນຫົວໜ່ວຍ ທຸລະກິດ ດັ່ງນັ້ນ, ຜູ້ວິໄຈຈຶ່ງເຫັນຄວາມສໍາຄັນຂອງບັນຫາດັ່ງກ່າວ ຈຶ່ງມຸ້ງເນັ້ນເຫັນຄວາມສໍາຄັນ “ສຶກສາການປຽບທຽບລະດັບ ຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການ ຫຼັງເປີດເສດຖະກິດອາຊຽນ” ເພື່ອຈະໄດ້ເປັນແນວທາງໃນການ ພັດທະນາພະນັກງານບັນຊີ ແລະ ເປັນທາງໃຫ້ນັກວິຊາການ ຜະລິດບັນດິດສາຂາວິຊາບັນຊີໃຫ້ກົງກັບຄວາມຕ້ອງການ ແລະ ຄວາມຄາດຫວັງຂອງຜູ້ປະກອບການທາງທຸລະກິດໄດ້.

ຈຸດປະສົງການຄົ້ນຄວ້າຄັ້ງນີ້ແມ່ນ 1) ເພື່ອສຶກສາການ ປຽບ ທຽບລະດັບຄວາມຄາດຫວັງຂອງນັກບັນຊີໃນທັດສະນະ ຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈໍາແນກ ຕາມປັດໄຈສ່ວນບຸກຄົນ, 2) ການປຽບທຽບລະດັບຄວາມພ້ອມ ຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະ ກິດອາຊຽນ ໂດຍຈໍາແນກຕາມປັດໄຈສ່ວນບຸກຄົນ ແລະ 3) ການ ປຽບທຽບລະດັບຄາດຫວັງ ແລະ ຄວາມພ້ອມຂອງນັກບັນຊີໃນ ທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ.

2. ອຸປະກອນ ແລະ ວິທີການ

2.1 ອຸປະກອນໃນການເກັບກຳຂໍ້ມູນ

ອຸປະກອນທີ່ໃຊ້ໃນການຄົ້ນຄວ້າວິໄຈ ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນເປັນແບບສອບຖາມ ເພື່ອໃຊ້ເປັນເຄື່ອງມື ແລະ ເປັນການຄົ້ນຄວ້າແບບປະລິມານ (Quantitative Research) ໄດ້ເກັບລວບລວມຂໍ້ມູນຈາກແຫຼ່ງຂໍ້ມູນປະຖົມພູມ (Primary Data) ໂດຍປະຊາກອນທີ່ໃຊ້ໃນການຄົ້ນຄວ້າຄັ້ງນີ້ແມ່ນຜູ້ປະກອບການທຸລະກິດໃນ ນະຄອນຫຼວງພະບາງ ແຂວງຫຼວງພະບາງ ແລະ ກຸ່ມຕົວຢ່າງທີ່ໃຊ້ໃນການສຳຫຼວດທັງໝົດມີຈຳນວນ 151 ຄົນ

2.2 ວິທີການຄົ້ນຄວ້າ

ການຄົ້ນຄວ້າ ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໄດ້ລວບລວມຂໍ້ມູນທີ່ໄດ້ຈາກການວິເຄາະດ້ວຍໂປຼແກຣມສຳເລັດຮູບທາງຄອມພິວເຕີແລ້ວ, ຫຼັງຈາກນັ້ນ ເມື່ອໄດ້ຂໍ້ມູນແລ້ວກໍ່ດຳເນີນການວິເຄາະ ເພື່ອຊອກຫາຄ່າທາງສະຖິຕິ ທີ່ໃຊ້ເຂົ້າໃນການຄົ້ນຄວ້າ ຄື: ການວິເຄາະຂໍ້ມູນໂດຍໃຊ້ສະຖິຕິພັນລະນາໄດ້ແກ່ ຄ່າຄວາມຖີ່, ຄ່າສ່ວນຮ້ອຍ, ຄ່າສະເລ່ຍ, ຄ່າຜັນປ່ຽນມາດຕະຖານ, ແລະນຳໃຊ້ສະຖິຕິອານຸມານ ນຳໃຊ້ການທົດສອບທີ ($T - test$) ແລະການທົດສອບຄວາມແປປ່ວນແບບທາງດຽວ (One way ANOVA) ແລະການທົດສອບເປັນລາຍຄູ່ໂດຍວິທີ LSD ທີ່ມີຄວາມສຳຄັນທາງສະຖິຕິ 0.05 ເພື່ອນຳມາວິເຄາະຕາມຈຸດປະສົງຂອງການຄົ້ນຄວ້າທີ່ຕັ້ງໄວ້ ດັ່ງນີ້ :

1) ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນໂດຍຈຳແນກຕາມປັດໄຈສ່ວນບຸກຄົນ ແມ່ນໄດ້ວິເຄາະຂໍ້ມູນດ້ວຍສະຖິຕິພັນລະນາສະແດງຄ່າສະເລ່ຍ, ຄ່າຜັນປ່ຽນມາດຕະຖານ ແລະ ຄ່າສະຖິຕິທີ່ໃຊ້ໃນການທົດສອບສົມມຸດຖານການທົດສອບທີ ($T - test$) ຂອງການປຽບທຽບຄວາມແຕກຕ່າງຂອງລະດັບຄວາມຄາດຫວັງຈຳແນກຕາມເພດ, ອາຍຸ, ລະດັບການສຶກສາ ແລະ ປະສົມການໃນການເຮັດວຽກ.

2) ການປຽບທຽບລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນໂດຍຈຳແນກຕາມປັດໄຈສ່ວນບຸກຄົນ. ໄດ້ວິເຄາະຂໍ້ມູນດ້ວຍສະຖິຕິພັນລະນາສະແດງຄ່າສະເລ່ຍ, ຄ່າຜັນປ່ຽນມາດຕະຖານ ແລະ ຄ່າສະຖິຕິທີ່ໃຊ້ໃນການທົດສອບສົມມຸດຖານ ການທົດສອບທີ ($T - test$), ການທົດສອບຄວາມແປປ່ວນແບບທາງດຽວ (One way ANOVA) ແລະ ການທົດສອບເປັນລາຍຄູ່ໂດຍວິທີ LSD ປຽບທຽບຄວາມແຕກຕ່າງຂອງລະດັບຄວາມພ້ອມຈຳແນກຕາມສະຖານະພາບເພດ, ອາຍຸ, ລະດັບການສຶກສາ ແລະ

ປະສົມການໃນການເຮັດວຽກ.

3) ການປຽບທຽບລະດັບຄວາມຄາດຫວັງ ແລະ ລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນໄດ້ວິເຄາະຂໍ້ມູນດ້ວຍສະຖິຕິພັນລະນາສະແດງຄ່າສະເລ່ຍ, ຄ່າຜັນປ່ຽນມາດຕະຖານ ແລະ ຄ່າສະຖິຕິທີ່ໃຊ້ໃນການທົດສອບສົມມຸດຖານ ການທົດສອບທີ ($T - test$), ການທົດສອບຄວາມແປປ່ວນແບບທາງດຽວ (One way ANOVA) ແລະ ການທົດສອບເປັນລາຍຄູ່ໂດຍວິທີ LSD ຂອງການປຽບທຽບຄວາມແຕກຕ່າງໃນແຕ່ລະດ້ານ.

3. ຜົນໄດ້ຮັບ

3.1 ຂໍ້ມູນທົ່ວໄປຂອງຜູ້ປະກອບການ, ລະດັບຄວາມຄາດຫວັງ ແລະ ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ

ຈາກຕາຕະລາງທີ 1 ພົບວ່າ ຜູ້ປະກອບທັງໝົດ ຈຳນວນ 151 ຄົນ ສ່ວນໃຫຍ່ເປັນເພດຍິງກວມເອົາ 55.63%, ມີອາຍຸລະຫວ່າງ 25 ປີ-35 ປີ ກວມເອົາ 66.89%, ມີລະດັບການສຶກສາປະລິນຍາຕີກວມເອົາ 78.15% ແລະ ມີປະສົບການໃນການເຮັດວຽກຕ່ຳກວ່າ 5 ປີ ກວມເອົາ 43.05%.

ຈາກຕາຕະລາງທີ 2 ພົບວ່າ ຜູ້ປະກອບທັງໝົດ ຈຳນວນ 151 ຄົນ ໃຫ້ລະດັບຄວາມຄາດຫວັງຂອງນັກບັນຊີຫຼັງເປີດເສດຖະກິດອາຊຽນ ຢູ່ໃນລະດັບຫຼາຍທີ່ສຸດດ້ວຍຄ່າສະເລ່ຍ 4.26 ແລະ ຄ່າຜັນປ່ຽນມາດຕະຖານ 0.25 ໂດຍຈັດລຳດັບຄວາມຫວັງຂອງນັກບັນຊີໃນທັດສະນະຂອງຜູ້ປະກອບການແຕ່ໃຫຍ່ຫນ້ອຍຄື: ດ້ານເຕັກໂນໂລຊີ-ຂໍ້ມູນຂາວສານໃຫ້ຄວາມຄາດຫວັງຢູ່ລະດັບຫຼາຍທີ່ສຸດ ($\bar{X} = 4.34$ ແລະ $S.D=0.34$), ຮອງລົງມາຄື: ດ້ານພາສາຕ່າງປະເທດ ໃຫ້ຄວາມຄາດຫວັງຢູ່ລະດັບຫຼາຍທີ່ສຸດ ($\bar{X} = 4.26$ ແລະ $S.D=0.33$) ແລະ ດ້ານກົດໝາຍໃຫ້ຄວາມຄາດຫວັງຢູ່ລະດັບຫຼາຍທີ່ສຸດ ($\bar{X} = 4.26$ ແລະ $S.D=0.44$), ດ້ານຄວາມຮູ້ໃນປະເທດສະມາຊິກອາຊຽນໃຫ້ຄວາມຄາດຫວັງຢູ່ລະດັບຫຼາຍທີ່ສຸດ ($\bar{X} = 4.23$ ແລະ $S.D=0.50$) ແລະ ລະດັບສຸດທ້າຍຄືດ້ານວິຊາຊີບບັນຊີໃຫ້ຄວາມຄາດຫວັງຢູ່ລະດັບຫຼາຍທີ່ສຸດ ($\bar{X} = 4.22$ ແລະ $S.D=0.38$).

ຈາກຕາຕະລາງທີ 3 ພົບວ່າ ຜູ້ປະກອບທັງໝົດ ຈຳນວນ 151 ຄົນ ໃຫ້ລະດັບຄວາມພ້ອມຂອງນັກບັນຊີຫຼັງເປີດເສດຖະກິດອາຊຽນ ຢູ່ໃນລະດັບຫຼາຍດ້ວຍຄ່າສະເລ່ຍ 3.68 ແລະ ຄ່າຜັນປ່ຽນມາດຕະຖານ 0.42 ໂດຍຈັດລຳດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການແຕ່ໃຫຍ່ຫນ້ອຍຄື: ດ້ານວິຊາຊີບບັນຊີໃຫ້ຄວາມພ້ອມຢູ່ລະດັບຫຼາຍທີ່ສຸດ ($\bar{X} = 4.30$ ແລະ $S.D=0.49$), ຮອງລົງມາຄື: ດ້ານເຕັກໂນໂລຊີ-ຂໍ້ມູນຂາວສານ ໃຫ້ຄວາມພ້ອມຢູ່ລະດັບຫຼາຍ ($\bar{X} = 3.72$ ແລະ

S.D=0.50), ດ້ານຄວາມຮູ້ໃນປະເທດສະມາຊິກອາຊຽນໃຫ້ຄວາມພ້ອມຢູ່ລະດັບຫຼາຍ ($\bar{X} = 3.49$ ແລະ S.D=0.70), ດ້ານພາສາຕ່າງປະເທດຕ່າງປະເທດໃຫ້ຄວາມພ້ອມຢູ່ລະດັບຫຼາຍ ($\bar{X} = 3.46$ ແລະ S.D=0.56) ແລະ ລະດັບສຸດທ້າຍຄືດ້ານກົດໝາຍໃຫ້ຄວາມພ້ອມຢູ່ລະດັບປານກາງ ($\bar{X} = 3.40$ ແລະ S.D=0.68).

3.2 ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມປັດໄຈສ່ວນບຸກຄົນ.

ຈາກຕາຕະລາງທີ 4 ຜົນການວິເຄາະເຫັນວ່າ ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມເພດຂອງຜູ້ປະກອບການ ພົບວ່າ ຜູ້ປະກອບການມີເພດທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີ ແຕກຕ່າງກັນ ໃນ 2 ດ້ານຄື: ດ້ານກົດໝາຍ ແລະ ດ້ານດ້ານເຕັກໂນໂລຊີ-ຂໍ້ມູນຂ່າວສານ ເນື່ອງຈາກຄ່າສະຖິຕິ t ເທົ່າກັບ -2.63 ແລະ -2.32 ເຊິ່ງມີ Sig ເທົ່າກັບ 0.01 ແລະ 0.02 ຕາມລຳດັບ ເຊິ່ງນ້ອຍກວ່າ 0.05 ສະແດງວ່າມີລະດັບຄວາມສຳຄັນທາງສະຖິຕິ 0.05. ສ່ວນຜູ້ປະກອບການມີເພດທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີ ບໍ່ແຕກຕ່າງກັນຄືດ້ານດ້ານວິຊາຊີບບັນຊີ, ດ້ານພາສາຕ່າງປະເທດຕ່າງປະເທດ, ດ້ານຄວາມຮູ້ (ປະເທດສະມາຊິກອາຊຽນ) ເນື່ອງຈາກຄ່າສະຖິຕິ t ເທົ່າກັບ -0.60; -0.46 ແລະ -1.58 ເຊິ່ງມີ Sig ເທົ່າກັບ 0.55; 0.64 ແລະ 0.02 ຕາມລຳດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສຳຄັນທາງສະຖິຕິ 0.05.

ຈາກຕາຕະລາງ 5 ຜົນການວິເຄາະເຫັນວ່າ ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມອາຍຸຂອງຜູ້ປະກອບການ ພົບວ່າ ຜູ້ປະກອບການມີອາຍຸທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີແຕກຕ່າງກັນ ໃນ 2 ດ້ານຄື: ດ້ານວິຊາຊີບບັນຊີ ແລະ ດ້ານກົດໝາຍ ເນື່ອງຈາກຄ່າສະຖິຕິ F ເທົ່າກັບ 6.28 ແລະ 3.13 ເຊິ່ງມີ Sig ເທົ່າກັບ 0.00 ແລະ 0.03 ຕາມລຳດັບ ເຊິ່ງນ້ອຍກວ່າ 0.05 ສະແດງວ່າມີລະດັບຄວາມສຳຄັນທາງສະຖິຕິ 0.05 ໂດຍປຽບທຽບລາຍຄ່າ ແບບ LSD ມີລາຍລະອຽດຄື: (1) ດ້ານວິຊາຊີບບັນຊີພົບວ່າກຸ່ມອາຍຸຂອງຜູ້ປະກອບການໃນຊ່ວງນ້ອຍກວ່າ 25 ປີ ($\bar{X} = 3.89$) ໃຫ້ຄວາມຄາດຫວັງຂອງນັກບັນຊີແຕກຕ່າງກັບກຸ່ມອາຍຸຂອງຜູ້ປະກອບການລະຫວ່າງ 25 ປີ-35 ປີ, ກຸ່ມອາຍຸຂອງຜູ້ປະກອບການລະຫວ່າງ 36 ປີ-45 ປີ ແລະ ກຸ່ມອາຍຸຫຼາຍກວ່າ 45 ປີ; ກຸ່ມອາຍຸຂອງຜູ້ປະກອບການລະຫວ່າງ 25 ປີ - 35 ປີ ໃຫ້ຄວາມຄາດຫວັງຂອງນັກບັນຊີແຕກຕ່າງກັບກຸ່ມອາຍຸຂອງຜູ້ປະກອບການລະຫວ່າງ 36

ປີ - 45 ປີ ແລະ ກຸ່ມອາຍຸຂອງຜູ້ປະກອບການຫຼາຍກວ່າ 45 ປີ ດ້ວຍລະດັບຄວາມສຳຄັນທາງສະຖິຕິ 0.05. (2) ໃນດ້ານກົດໝາຍພົບວ່າກຸ່ມອາຍຸຂອງຜູ້ປະກອບການລະຫວ່າງ 25 ປີ -35 ປີ ໃຫ້ຄວາມຄາດຫວັງຂອງນັກບັນຊີແຕກຕ່າງກັບກຸ່ມອາຍຸຂອງຜູ້ປະກອບການຫຼາຍກວ່າ 45 ປີ ດ້ວຍລະດັບຄວາມສຳຄັນທາງສະຖິຕິ 0.05. ສ່ວນຜູ້ປະກອບການມີທີ່ອາຍຸແຕກຕ່າງກັນ ໃຫ້ຄວາມຄາດຫວັງຂອງນັກບັນຊີບໍ່ແຕກຕ່າງກັນປະກອບມີ 3 ດ້ານຄື: ດ້ານພາສາຕ່າງປະເທດຕ່າງປະເທດ, ດ້ານຄວາມຮູ້ (ປະເທດສະມາຊິກອາຊຽນ) ແລະ ດ້ານເຕັກໂນໂລຊີ-ຂໍ້ມູນຂ່າວສານເນື່ອງຈາກຄ່າສະຖິຕິ F ເທົ່າກັບ 1.87; 2.58 ແລະ 0.76 ເຊິ່ງມີ Sig ເທົ່າກັບ 0.14; 0.06 ແລະ 0.52 ຕາມລຳດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສຳຄັນທາງສະຖິຕິ 0.05.

ຈາກຕາຕະລາງ 6 ຜົນການວິເຄາະເຫັນວ່າ ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມລະດັບການສຶກສາຂອງຜູ້ປະກອບການ ພົບວ່າ ຜູ້ປະກອບການມີລະດັບການສຶກສາທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີແຕກຕ່າງກັນ ໃນ ດ້ານພາສາຕ່າງປະເທດ ເນື່ອງຈາກຄ່າສະຖິຕິ F ເທົ່າກັບ 3.51 ເຊິ່ງມີ Sig ເທົ່າກັບ 0.03 ເຊິ່ງນ້ອຍກວ່າ 0.05 ສະແດງວ່າມີລະດັບຄວາມສຳຄັນທາງສະຖິຕິ 0.05 ໂດຍໂດຍປຽບທຽບເປັນລາຍຄ່າ ແບບ LSD ພົບວ່າລະດັບການສຶກສາຂອງກຸ່ມຜູ້ປະກອບການຕ່າງກັນ ລະດັບປະລິນຍາຕີ ໃຫ້ຄວາມຄາດຫວັງຂອງນັກບັນຊີແຕກຕ່າງກັບກຸ່ມລະດັບການສຶກສາຂອງກຸ່ມຜູ້ປະກອບການໃນລະດັບປະລິນຍາຕີ ແລະ ລະດັບປະລິຍາໂທດ້ວຍລະດັບຄວາມສຳຄັນທາງສະຖິຕິ 0.05. ສ່ວນຜູ້ປະກອບການມີລະດັບການສຶກສາທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີ ບໍ່ແຕກຕ່າງກັນ ມີ 4 ດ້ານຄືດ້ານດ້ານວິຊາຊີບບັນຊີ, ດ້ານກົດໝາຍ, ດ້ານຄວາມຮູ້ (ປະເທດສະມາຊິກອາຊຽນ) ແລະ ດ້ານເຕັກໂນໂລຊີ-ຂໍ້ມູນຂ່າວສານເນື່ອງຈາກຄ່າສະຖິຕິ F ເທົ່າກັບ 0.02; 0.40, 0.71 ແລະ 2.10 ເຊິ່ງມີ Sig ເທົ່າກັບ 0.97; 0.67, 0.49 ແລະ 0.12 ຕາມລຳດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສຳຄັນທາງສະຖິຕິ 0.05.

ຈາກຕາຕະລາງ 7 ຜົນການວິເຄາະເຫັນວ່າ ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມປະສົບການເຮັດວຽກຂອງຜູ້ປະກອບການ ພົບວ່າກຸ່ມຜູ້ປະກອບການມີປະສົບການເຮັດວຽກທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີແຕກຕ່າງກັນ ໃນ 3 ດ້ານຄື: ດ້ານວິຊາຊີບບັນຊີ, ດ້ານກົດໝາຍ ແລະ ດ້ານຄວາມຮູ້ (ປະເທດສະມາຊິກອາຊຽນ) ເນື່ອງຈາກຄ່າສະຖິຕິ F ເທົ່າກັບ 4.03; 2.82 ແລະ 3.03 ເຊິ່ງມີ Sig ເທົ່າກັບ 0.01; 0.04 ແລະ 0.02 ເຊິ່ງນ້ອຍກວ່າ 0.05 ສະແດງ

ວ່າ ມີລະດັບຄວາມສໍາຄັນທາງສະຖິຕິ 0.05 ໂດຍປຽບທຽບລາຍຄ່າແບບ LSD ມີລາຍລະອຽດຄື: (1) ດ້ານວິຊາອາຊີບບັນຊີພົບວ່າ ກຸ່ມຜູ້ປະກອບການມີປະສິບເຮັດວຽກຕ່ຳກວ່າ 5 ປີໃຫ້ຄວາມຄາດຫວັງຂອງນັກບັນຊີແຕກຕ່າງກັບກຸ່ມຜູ້ປະກອບການທີ່ມີປະສິບການໃນເຮັດວຽກ 5 ປີ - 15 ປີ ແລະ ກຸ່ມຜູ້ປະກອບການທີ່ມີປະສິບການໃນເຮັດວຽກ 15 ປີ ຂຶ້ນໄປ ດ້ວຍລະດັບຄວາມສໍາຄັນທາງສະຖິຕິ 0.05. (2) ໃນດ້ານກົດໝາຍພົບວ່າ ກຸ່ມຜູ້ປະກອບການມີປະສິບເຮັດວຽກຕ່ຳກວ່າ 5 ປີໃຫ້ຄວາມຄາດຫວັງຂອງນັກບັນຊີແຕກຕ່າງກັບກຸ່ມຜູ້ປະກອບການທີ່ມີປະສິບການໃນເຮັດວຽກ 5 ປີ - 15 ປີ ແລະ ກຸ່ມຜູ້ປະກອບການທີ່ມີປະສິບການໃນເຮັດວຽກ 15 ປີ ຂຶ້ນໄປ ດ້ວຍລະດັບຄວາມສໍາຄັນທາງສະຖິຕິ 0.05. (3) ໃນດ້ານຄວາມຮູ້ ໃນປະເທດສະມາຊິກອາຊຽນ ພົບວ່າ ກຸ່ມຜູ້ປະກອບການມີປະສິບເຮັດວຽກ 15 ປີຂຶ້ນໄປໃຫ້ຄວາມຄາດຫວັງຂອງນັກບັນຊີແຕກຕ່າງກັບກຸ່ມຜູ້ປະກອບການທີ່ມີປະສິບການໃນເຮັດວຽກຕ່ຳກວ່າ 5 ປີ ແລະ 11 ປີ - 15 ປີ ດ້ວຍລະດັບຄວາມສໍາຄັນທາງສະຖິຕິ 0.05. ສ່ວນຜູ້ປະກອບການມີປະສິບການເຮັດວຽກທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີ ບໍ່ແຕກຕ່າງກັນຄືດ້ານພາສາຕ່າງປະເທດຕ່າງປະເທດ ແລະ ດ້ານເຕັກໂນໂລຊີ-ຂໍ້ມູນຂ່າວສານເນື່ອງຈາກຄ່າສະຖິຕິ F ເທົ່າກັບ 0.58 ແລະ 0.48 ເຊິ່ງມີ Sig ເທົ່າກັບ 0.63 ແລະ 0.70 ຕາມລໍາດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສໍາຄັນທາງສະຖິຕິ 0.05.

3.3 ການປຽບທຽບລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມປັດໄຈສ່ວນບຸກຄົນ

ຈາກຕາຕະລາງທີ 8 ຜົນການວິເຄາະເຫັນວ່າ ການປຽບທຽບລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມເພດຂອງຜູ້ປະກອບການ ພົບວ່າ ຜູ້ປະກອບການມີເພດທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີ ແຕກຕ່າງກັນ ໃນ 2 ດ້ານ ຄື: ດ້ານພາສາຕ່າງປະເທດຕ່າງປະເທດ ແລະ ດ້ານຄວາມຮູ້ (ປະເທດສະມາຊິກອາຊຽນ) ເນື່ອງຈາກຄ່າສະຖິຕິ t ເທົ່າກັບ -2.63 ແລະ -2.32 ເຊິ່ງມີ Sig ເທົ່າກັບ 0.09 ແລະ 0.02 ຕາມລໍາດັບ ເຊິ່ງນ້ອຍກວ່າ 0.05 ສະແດງວ່າມີລະດັບຄວາມສໍາຄັນທາງສະຖິຕິ 0.05. ສ່ວນຜູ້ປະກອບການມີເພດທີ່ແຕກຕ່າງກັນ ໃຫ້ຄວາມພ້ອມຂອງນັກບັນຊີ ບໍ່ແຕກຕ່າງກັນ ປະກອບມີ 3 ດ້ານຄືດ້ານວິຊາອາຊີບບັນຊີ, ດ້ານກົດໝາຍ, ດ້ານເຕັກໂນໂລຊີຂໍ້ມູນຂ່າວສານ ເນື່ອງຈາກຄ່າສະຖິຕິ t ເທົ່າກັບ -0.46; -1.58 ແລະ -0.60 ເຊິ່ງມີ Sig ເທົ່າກັບ 0.64; 0.12 ແລະ 0.55 ຕາມລໍາດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສໍາຄັນທາງສະຖິຕິ 0.05.

ຈາກຕາຕະລາງ 9 ຜົນການວິເຄາະເຫັນວ່າ ການປຽບທຽບລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບ

ການຫຼັງເປີດເສດຖະກິດອາຊຽນ ໂດຍຈຳແນກຕາມອາຍຸຂອງຜູ້ປະກອບການ ພົບວ່າ ຜູ້ປະກອບການມີອາຍຸທີ່ແຕກຕ່າງກັນ ໃຫ້ຄວາມພ້ອມຂອງນັກບັນຊີບໍ່ແຕກຕ່າງກັນ ທັງ 5 ດ້ານ ຄື: ດ້ານວິຊາອາຊີບບັນຊີ, ດ້ານພາສາຕ່າງປະເທດຕ່າງປະເທດ, ດ້ານກົດໝາຍ, ດ້ານຄວາມຮູ້ (ປະເທດສະມາຊິກອາຊຽນ) ແລະ ດ້ານເຕັກໂນໂລຊີຂໍ້ມູນຂ່າວສານ ເນື່ອງຈາກຄ່າສະຖິຕິ F ເທົ່າກັບ 0.78; 1.66; 1.31; 1.22 ແລະ 1.34 ເຊິ່ງມີ Sig ເທົ່າກັບ 0.51; 0.18; 0.27; 0.30 ແລະ 0.27 ຕາມລໍາດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສໍາຄັນທາງສະຖິຕິ 0.05.

ຈາກຕາຕະລາງ 9 ຜົນການວິເຄາະເຫັນວ່າ ການປຽບທຽບລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມລະດັບການສຶກສາຂອງຜູ້ປະກອບການ ພົບວ່າ ຜູ້ປະກອບການມີລະດັບການສຶກສາທີ່ແຕກຕ່າງກັນ ໃຫ້ຄວາມພ້ອມຂອງນັກບັນຊີບໍ່ແຕກຕ່າງກັນ ທັງ 5 ດ້ານ ຄື: ດ້ານວິຊາອາຊີບບັນຊີ, ດ້ານພາສາຕ່າງປະເທດຕ່າງປະເທດ, ດ້ານກົດໝາຍ, ດ້ານຄວາມຮູ້ (ປະເທດສະມາຊິກອາຊຽນ) ແລະ ດ້ານເຕັກໂນໂລຊີຂໍ້ມູນຂ່າວສານ ເນື່ອງຈາກຄ່າສະຖິຕິ F ເທົ່າກັບ 0.24; 0.78; 2.13; 2.27 ແລະ 0.83 ເຊິ່ງມີ Sig ເທົ່າກັບ 0.78; 0.46; 0.12; 0.28 ແລະ 0.43 ຕາມລໍາດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສໍາຄັນທາງສະຖິຕິ 0.05.

ຈາກຕາຕະລາງ 10 ຜົນການວິເຄາະເຫັນວ່າ ການປຽບທຽບລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມປະສິບການເຮັດວຽກຂອງຜູ້ປະກອບການ ພົບວ່າ ກຸ່ມຜູ້ປະກອບການມີປະສິບການເຮັດວຽກທີ່ແຕກຕ່າງກັນ ໃຫ້ຄວາມພ້ອມຂອງນັກບັນຊີແຕກຕ່າງກັນ ໃນ ດ້ານພາສາຕ່າງປະເທດຕ່າງປະເທດ ເນື່ອງຈາກຄ່າສະຖິຕິ F ເທົ່າກັບ 3.03 ເຊິ່ງມີ Sig ເທົ່າກັບ 0.03 ເຊິ່ງນ້ອຍກວ່າ 0.05 ສະແດງວ່າມີລະດັບຄວາມສໍາຄັນທາງສະຖິຕິ 0.05 ໂດຍປຽບທຽບລາຍຄ່າແບບ LSD ພົບວ່າ ກຸ່ມຜູ້ປະກອບການມີປະສິບເຮັດວຽກ 15 ປີ ຂຶ້ນໄປໃຫ້ຄວາມພ້ອມຂອງນັກບັນຊີແຕກຕ່າງກັບກຸ່ມຜູ້ປະກອບການທີ່ມີປະສິບການໃນເຮັດວຽກຕ່ຳກວ່າ 5 ປີ, ກຸ່ມຜູ້ປະກອບການທີ່ມີປະສິບການໃນເຮັດວຽກ 5 ປີ-10 ປີ ແລະ ກຸ່ມຜູ້ປະກອບການທີ່ມີປະສິບການໃນເຮັດວຽກ 11 ປີ-15 ປີ ດ້ວຍລະດັບຄວາມສໍາຄັນທາງສະຖິຕິ 0.05. ສ່ວນຜູ້ປະກອບການມີປະສິບການເຮັດວຽກທີ່ແຕກຕ່າງກັນ ໃຫ້ຄວາມພ້ອມຂອງນັກບັນຊີ ບໍ່ແຕກຕ່າງກັນ ປະກອບມີ 4 ດ້ານຄືດ້ານວິຊາອາຊີບບັນຊີ, ດ້ານກົດໝາຍ, ດ້ານຄວາມຮູ້ (ປະເທດສະມາຊິກອາຊຽນ) ແລະ ດ້ານເຕັກໂນໂລຊີຂໍ້ມູນຂ່າວສານເນື່ອງຈາກຄ່າສະຖິຕິ F ເທົ່າກັບ 0.47; 0.37; 1.92 ແລະ 1.34 ເຊິ່ງມີ Sig ເທົ່າກັບ 0.72; 0.77; 0.13 ແລະ 0.26 ຕາມລໍາດັບ ເຊິ່ງ

ໃຫຍ່ກວ່າ 0.05 ສະແດງວ່າບໍ່ມີລະດັບຄວາມສໍາຄັນທາງສະຖິຕິ 0.05.

3.4 ການປຽບທຽບລະດັບຄາດຫວັງ ແລະ ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ

ຈາກຕາຕະລາງທີ 11 ຜົນການວິເຄາະເຫັນວ່າ ການປຽບທຽບລະດັບຄາດຫວັງທີ່ແຕກຕ່າງກັນໃຫ້ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ແຕກຕ່າງກັນປະກອບມີ 4 ດ້ານຄື: ດ້ານພາສາຕ່າງປະເທດຕ່າງປະເທດ, ດ້ານກົດໝາຍ, ດ້ານຄວາມຮູ້ (ປະເທດສະມາຊິກອາຊຽນ) ແລະ ດ້ານເຕັກໂນໂລຢີຂໍ້ມູນຂ່າວສານ ເນື່ອງຈາກຄ່າສະຖິຕິ t ມີຄ່າ 13.74; 13.38; 10.68 ແລະ 13.24 ເຊິ່ງມີ Sig ເທົ່າກັບ 0.00; 0.00; 0.00 ແລະ 0.00 ຕາມລຳດັບ ເຊິ່ງນ້ອຍກວ່າ 0.05 ສະແດງວ່າມີລະດັບຄວາມສໍາຄັນທາງສະຖິຕິ 0.05. ສ່ວນຄວາມຄາດຫວັງດ້ານວິຊາຊີບບັນຊີແຕກຕ່າງກັນໃຫ້ຄວາມພ້ອມດ້ານວິຊາຊີບບັນຊີຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ບໍ່ແຕກຕ່າງກັນ, ເນື່ອງຈາກຄ່າສະຖິຕິ t ເທົ່າກັບ -1.72 ເຊິ່ງມີ Sig ເທົ່າກັບ 0.08 ຕາມລຳດັບ ເຊິ່ງໃຫຍ່ກວ່າ 0.05 ສະແດງວ່າບໍ່ມີລະດັບຄວາມສໍາຄັນທາງສະຖິຕິ 0.05.

4. ວິພາກຜົນ

- ຈາກການສຶກສາການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ມີປັດໄຈສ່ວນບຸກຄົນໄດ້ແກ່: ເພດ, ອາຍຸ, ລະດັບການສຶກສາ ແລະ ປະສົບການໃນການເຮັດວຽກທີ່ແຕກຕ່າງກັນ ຈະມີລະດັບຄວາມຄາດຫວັງ ດ້ານກົດໝາຍ, ດ້ານເຕັກໂນໂລຢີ-ຂໍ້ມູນຂ່າວສານ, ດ້ານວິຊາຊີບການບັນຊີ ແລະ ດ້ານຄວາມຮູ້ໃນປະເທດສະມາຊິກອາຊຽນທີ່ແຕກຕ່າງກັນ ມີຄວາມສໍາຄັນທາງສະຖິຕິເຊິ່ງສອດຄ່ອງກັບ ທະນະວັດ ທະນິສັນ ແລະ ອະພິເທບແຊໂຄ້ (2016) ສຶກສາ ຄວາມຄາດຫວັງ ແລະ ການຮັບຮູ້ຂອງຜູ້ບໍລິໂພກທີ່ມີຕໍ່ການໃຫ້ບໍລິການຂອງທຸລະກິດພານິດອີເລັກໂທນິກໃນປະເທດໄທ ຄື: ຜູ້ບໍລິໂພກມີປັດໄຈສ່ວນບຸກຄົນໄດ້ແກ່: ເພດ, ອາຍຸ, ສະຖານະພາບ, ອາຊີບ, ທີ່ແຕກຕ່າງກັນຈະມີລະດັບຄວາມຄາດຫວັງໃນດ້ານຄຸນນະພາບການໃຫ້ບໍລິການທີ່ແຕກຕ່າງກັນ ມີຄວາມສໍາຄັນທາງສະຖິຕິເນື່ອງຈາກວ່າຄວາມຄາດຫວັງໃນດ້ານຂໍ້ມູນຂ່າວສານ, ດ້ານຄວາມຮູ້ໃນປະເທດອາຊຽນເຮັດໃຫ້ຜູ້ບໍລິໂພກຄາດຫວັງທີ່ຈະໄດ້ຮັບຜົນປະໂຫຍດໃນການເລືອກໃຊ້ບໍລິການຂອງທຸລະກິດອີເລັກໂທນິກໃນປະເທດໄທຫຼາຍຂຶ້ນ.

- ຈາກການສຶກສາການປຽບທຽບລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ມີປັດໄຈສ່ວນບຸກຄົນໄດ້ແກ່ ເພດ ແລະ ປະສົບການໃນການເຮັດວຽກທີ່ແຕກຕ່າງກັນຈະມີລະດັບຄວາມພ້ອມ ດ້ານພາສາຕ່າງປະເທດ ແລະ ດ້ານການມີຄວາມຮູ້ໃນປະເທດສະມາ

ຊິກ ທີ່ແຕກຕ່າງກັນ ມີຄວາມສໍາຄັນທາງສະຖິຕິ ເຊິ່ງສອດຄ່ອງກັບ ວິໄລລັກ ສຸວັນວິໄລກອນ ແລະ ມົນວິກາ ຜະດຸງສິດ (2015) ສຶກສາຄວາມຄາດຫວັງ ແລະ ຄວາມພ້ອມຂອງວິຊາຊີບສອບຮັບຊື່ໃນການແຂ່ງຂັນປະຊາຄົມເສດຖະກິດອາຊຽນຄື: ຜູ້ປະກອບການວິຊາຊີບນັກບັນຊີພົບວ່າ ລຳດັບທຳອິດແມ່ນດ້ານທັກສະພາສາ, ດ້ານຄວາມຮູ້ກ່ຽວກັບມາດຕະຖານການບັນຊີໃນໜ້າທີ່ຂອງນັກບັນຊີໂດຍສ່ວຍໃຫຍ່ແມ່ນຜູ້ບັງຄັບບັນຊາທີ່ເປັນຜູ້ປະກອບວິຊາຊີບມີຄວາມພ້ອມໃນຄຸນສົມບັດຕ່າງໆສຳລັບການແຂ່ງຂັນໃນປະຊາຄົມເສດຖະກິດອາຊຽນ ຜົນຂອງການສຶກສາເປັນປະໂຫຍດສຳນັກບັນຊີວິຊາຊີບໃນການພັດທະນາຫຼັກສູດດ້ານການກຽມຄວາມພ້ອມໃນດ້ານພາສາ, ດ້ານຄວາມຮູ້ວິຊາຊີບໃນປະເທດອາຊຽນ ແລະ ຍົກລະດັບມາດຕະຖານການສຶກສາດ້ານບັນຊີ ເພື່ອກຽມຄວາມພ້ອມໃນການແຂ່ງຂັນຜູ້ປະກອບການວິຊາຊີບຂອງນັກບັນຊີໃນປະເທດໄທ ແລະ ປະເທດໃນອາຊຽນ.

- ຈາກການສຶກສາການປຽບທຽບລະດັບຄວາມຄາດຫວັງ ແລະ ລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ແມ່ນການປຽບທຽບລະດັບຄາດຫວັງທີ່ແຕກຕ່າງກັນໃຫ້ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ແຕກຕ່າງກັນໄດ້ແກ່ : ດ້ານພາສາຕ່າງປະເທດຕ່າງປະເທດ, ດ້ານກົດໝາຍ, ດ້ານຄວາມຮູ້ປະເທດສະມາຊິກອາຊຽນ ແລະ ດ້ານເຕັກໂນໂລຢີຂໍ້ມູນຂ່າວສານເຊິ່ງສອດຄ່ອງກັບ ເສົາວະລັກ ຈັນປະສິດ (2017) ສຶກສາຄວາມຄາດຫວັງ ແລະ ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການໃນຈັງຫວັດ ສິງຂາ ປະເທດໄທ ເມື່ອເຂົ້າສູ່ປະຊາຄົມເສດຖະກິດອາຊຽນ ພົບວ່າ: ການປຽບທຽບຄວາມຄາດຫວັງ ແລະ ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການມີຄວາມແຕກຕ່າງກັນມີດ້ານຄວາມຮູ້ຄວາມສາດມາດໃນດ້ານທັກສະພາສາອື່ນໆໃນອາຊຽນ, ດ້ານກົດໝາຍ ເພາະຄວາມຮູ້ກ່ຽວກັບກົດໝາຍຂອງປະເທດໃນອາຊຽນກ່ຽວຂ້ອງກັບການບັນຊີ ແລະ ຄວາມຮູ້ດ້ານພາສາອັງກິດເພາະສິ່ງເຫຼົ່ານີ້ເປັນທັກສະທີ່ຈຳເປັນເມື່ອມີການເປີດປະຊາຄົມເສດຖະກິດອາຊຽນໂດຍສະເພາະດ້ານພາສາເປັນສື່ກາງໃນການຕິດຕໍ່ສື່ສານ, ແລະດ້ານຂໍ້ມູນຂ່າວສານໃນປະເທດອາຊຽນ, ດ້ານເຕັກໂນໂລຢີໃນການສະແຫວງຫາຄວາມຮູ້ພ້ອມທັງອີກຢ່າງກົດໝາຍຂອງອາຊຽນຂໍ້ທີ່ 34 ໄດ້ຂຽນກຳນົດໄວ້ວ່າ : “The working Language of ASEN shall be English” ໂດຍກຳນົດໄວ້ວ່າພາສາອັງກິດເປັນພາສາທີ່ໃຊ້ໃນການເຮັດວຽກໃນປະເທດປະຊາຄົມເສດຖະກິດອາຊຽນ.

5. ສະຫຼຸບ

ການປຽບທຽບລະດັບຄວາມຄາດຫວັງຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍ

ຈຳແນກຕາມປັດໄຈສ່ວນບຸກຄົນຄື: ຈຳແນກຕາມເພດຂອງຜູ້ປະກອບການ ພົບວ່າ ຜູ້ປະກອບການມີເພດທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີ ແຕກຕ່າງກັນ ຄື: ດ້ານກົດໝາຍ ແລະ ດ້ານດ້ານເຕັກໂນໂລຊີຂໍ້ມູນຂາວສານ, ຈຳແນກຕາມອາຍຸຂອງຜູ້ປະກອບການ ພົບວ່າ ຜູ້ປະກອບການມີອາຍຸທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີແຕກຕ່າງກັນ ໃນດ້ານວິຊາຊີບບັນຊີ ແລະ ດ້ານກົດໝາຍ, ຈຳແນກຕາມລະດັບການສຶກສາຂອງຜູ້ປະກອບການ ພົບວ່າ ຜູ້ປະກອບການມີລະດັບການສຶກສາທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີແຕກຕ່າງກັນ ໃນດ້ານພາສາຕ່າງປະເທດ ແລະ ຈຳແນກຕາມປະສົບການເຮັດວຽກຂອງຜູ້ປະກອບການ ພົບວ່າ ກຸ່ມຜູ້ປະກອບການມີປະສົບການເຮັດວຽກທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີແຕກຕ່າງກັນ ໃນດ້ານວິຊາຊີບບັນຊີ, ດ້ານກົດໝາຍ ແລະ ດ້ານຄວາມຮູ້ ໃນປະເທດສະມາຊິກອາຊຽນ,

ການປຽບທຽບລະດັບຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ໂດຍຈຳແນກຕາມປັດໄຈສ່ວນບຸກຄົນຄື: ຈຳແນກຕາມເພດຂອງຜູ້ປະກອບການ ພົບວ່າ ຜູ້ປະກອບການມີເພດທີ່ແຕກຕ່າງກັນ ໃຫ້ຄວາມຄາດຫວັງຂອງນັກບັນຊີ ແຕກຕ່າງກັນ ໃນດ້ານພາສາຕ່າງປະເທດຕ່າງປະເທດ ແລະ ດ້ານຄວາມຮູ້ໃນປະເທດສະມາຊິກອາຊຽນ, ແລະ ຈຳແນກຕາມປະສົບການເຮັດວຽກຂອງຜູ້ປະກອບການ ພົບວ່າ ກຸ່ມຜູ້ປະກອບການມີປະສົບການເຮັດວຽກທີ່ແຕກຕ່າງກັນ ໃຫ້ຄວາມພ້ອມຂອງນັກບັນຊີແຕກຕ່າງກັນ ໃນດ້ານພາສາຕ່າງປະເທດຕ່າງປະເທດ

ການປຽບທຽບລະດັບຄາດຫວັງ ແລະ ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ແມ່ນວ່າການປຽບທຽບລະດັບຄາດຫວັງທີ່ແຕກຕ່າງກັນ ໃຫ້ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເປີດເສດຖະກິດອາຊຽນ ແຕກຕ່າງກັນປະກອບມີ ດ້ານພາສາຕ່າງປະເທດຕ່າງປະເທດ, ດ້ານກົດໝາຍ, ດ້ານຄວາມຮູ້(ປະເທດສະມາຊິກອາຊຽນ) ແລະ ດ້ານເຕັກໂນໂລຊີຂໍ້ມູນຂ່າວສານ.

6. ຂໍ້ຂັດແຍ່ງ

ຂ້າພະເຈົ້າໃນນາມຜູ້ຄົນຄວ້າວິທະຍາສາດ ຂໍປະຕິຍານຕີນວ່າ ຂໍ້ມູນທັງໝົດທີ່ມີໃນບົດຄວາມວິຊາການດັ່ງກ່າວນີ້ ແມ່ນບໍ່ມີຂໍ້ຂັດແຍ່ງທາງຜິດປະໂຫຍດກັບພາກສ່ວນໃດ ແລະ ບໍ່ໄດ້ເອື້ອປະໂຫຍດໃຫ້ກັບພາກສ່ວນໃດພາກສ່ວນໜຶ່ງ, ກໍລະນີມີການລະເມີດ ໃນຮູບການໃດໜຶ່ງ ຂ້າພະເຈົ້າມີຄວາມຍິນດີ ທີ່ຈະຮັບຜິດຊອບແຕ່ພຽງຜູ້ດຽວ.

7. ເອກະສານອ້າງອີງ

ເສົາວະລັກ ຈັນປະສິດ. (2015). ສຶກສາຄວາມຄາດຫວັງ ແລະ ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບ

ການເມື່ອເຂົ້າສູ່ປະຊາຄົມເສດຖະກິດອາຊຽນ ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລທັກສິນ ຄົ້ນຫາຈາກ www.ecba.tsu.ac.th

ວິໄລລັກ ສຸວັນວິໄລກອນ ແລະ ດຣ. ມົນວິກາ ຜະດຸງສິດ. (2016). ສຶກສາຄວາມຄາດຫວັງ ແລະ ຄວາມພ້ອມຂອງວິຊາຊີບສອບບັນຊີໃຫ້ໃນການແຂ່ງຂັນໃນປະຊາຄົມເສດຖະກິດອາຊຽນ ຄະນະເສດຖະສາດ ແລະ ບໍລິຫານທຸລະກິດ ມະຫາວິທະຍາໄລທັກສິນ ຄົ້ນຫາຈາກ www.ecba.tsu.ac.th

ຈັນຕິບ ສາລິຄາ ແລະ ວິໄລສັກ ໂພສິຄາ.(2015). ປະຊາຄົມເສດຖະກິດອາຊຽນ ພາກວິຊາ ບໍລິຫານທຸລະກິດ ຄະນະເສດຖະສາດ ແລະ ການທ່ອງທ່ຽວ ນະຄອນຫຼວງພະບາງ, ບົດໂຄງການຈົບຊັ້ນປະລິນຍາຕີ ສາຂາວິຊາບໍລິຫານທຸລະກິດ ມະຫາວິທະຍາໄລສຸພານຸວົງ.

ກິຕິສັກ ສຸດທິດາ. (2016). ສຶກສາຄຸນລັກສະນະຂອງບັນດິດສາຂາວິຊາການເງິນ-ການທະນາຄານຕາມຄວາມຕ້ອງການຂອງສະຖານປະກອບການພາຍໃນເທດສະບານເມືອງຫຼວງພະບາງ ພາກວິຊາ ບໍລິຫານທຸລະກິດ ຄະນະເສດຖະສາດ ແລະ ການທ່ອງທ່ຽວ ນະຄອນຫຼວງພະບາງ, ບົດໂຄງການຈົບຊັ້ນປະລິນຍາຕີ ສາຂາວິຊາການເງິນ-ການທະນາຄານ ມະຫາວິທະຍາໄລສຸພານຸວົງ.

ອຳໄພວັນ ແກ້ວສີສະຫວັດ. (2016). ສຶກສາທັດສະນະຕໍ່ຂອງຜູ້ປະກອບການຕໍ່ການເຂົ້າເປັນສະມາຊິກປະຊາຄົມເສດຖະກິດອາຊຽນ ໃນເມືອງຫ້ອຍຊາຍແຂວງແກ້ວ ພາກວິຊາ ບໍລິຫານທຸລະກິດ ຄະນະເສດຖະສາດ ແລະ ການທ່ອງທ່ຽວ ນະຄອນຫຼວງພະບາງ, ບົດໂຄງການຈົບຊັ້ນປະລິນຍາຕີ ສາຂາວິຊາບໍລິຫານທຸລະກິດ ມະຫາວິທະຍາໄລສຸພານຸວົງ.

ເບົ້າຊິງ ວ່າງ. (2018). ສຶກສາອິດທິພົນຄວາມຄາດຫວັງຕໍ່ການກຽມຄວາມພ້ອມຂອງຜູ້ປະກອບການທຸລະກິດຮ້ານຂາຍເຄື່ອງທີ່ລະນຶກຕໍ່ກັບການເປີດປີທ່ອງທ່ຽວລາວໃນນະຄອນຫລວງພະບາງ ພາກວິຊາ ບໍລິຫານທຸລະກິດ ຄະນະເສດຖະສາດ ແລະ ການທ່ອງທ່ຽວ ນະຄອນຫຼວງພະບາງ, ບົດໂຄງການຈົບຊັ້ນປະລິນຍາຕີ ສາຂາວິຊາບໍລິຫານທຸລະກິດ ມະຫາວິທະຍາໄລສຸພານຸວົງ.

ຈັນສີ ວ່າງ. (2019). ສຶກສາຄວາມຄາດຫວັງແລະຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການຫຼັງເຂົ້າສູ່ປະຊາຄົມເສດຖະກິດອາຊຽນໃນເຂດເທດສະບານເມືອງແປກ ແຂວງຊຽງຂວາງ ພາກວິຊາການເງິນ-ການບັນຊີ ຄະນະເສດຖະສາດ ແລະ ການທ່ອງທ່ຽວ ນະຄອນຫຼວງພະບາງ, ບົດໂຄງການຈົບຊັ້ນປະລິນຍາຕີ

ສາຂາວິຊາການເງິນ-ການທະນາຄານ ມະຫາວິທະຍາໄລສຸພານຸວົງ. (2019). ຄົ້ນຫາຈາກ <https://www.google.com/search?q>
 ກົດໝາຍວ່າດ້ວຍການບັນຊີ. (2019). ຄົ້ນຫາຈາກ www.na.gov.la
 ປະຊາຄົມເສດຖະກິດອາຊຽນ. (2019). ຄົ້ນຫາຈາກ <https://www.google.com/search?q>
 ສະຖິຕິຂອງຜູ້ປະກອບທຸລະກິດ. (2020). ຈາກພະແນກອຸດສາຫະກຳ ແລະ ການຄ້າ ແຂວງຫຼວງພະບາງ

ຕາຕະລາງການທົດສອບ ຄວາມຄາດຫວັງ ແລະ ຄວາມພ້ອມຂອງນັກບັນຊີ

ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການ		Sum of Squares	df	Mean Square	F	Sig.
ດ້ານວິຊາຊີບບັນຊີ	ລະຫວ່າງກຸ່ມ	.561	3	.187	.779	.508
	ພາຍໃນກຸ່ມ	35.279	147	.240		
	ລວມ	35.840	150			
ດ້ານພາສາຕ່າງປະເທດຕ່າງປະເທດ	ລະຫວ່າງກຸ່ມ	2.084	3	.695	1.661	.178
	ພາຍໃນກຸ່ມ	61.481	147	.418		
	ລວມ	63.565	150			
ດ້ານກົດໝາຍ	ລະຫວ່າງກຸ່ມ	1.796	3	.599	1.311	.273
	ພາຍໃນກຸ່ມ	67.123	147	.457		
	ລວມ	68.920	150			
ດ້ານຄວາມຮູ້ (ປະເທດສະມາຊິກອາຊຽນ)	ລະຫວ່າງກຸ່ມ	1.777	3	.592	1.229	.301
	ພາຍໃນກຸ່ມ	70.841	147	.482		
	ລວມ	72.619	150			
ດ້ານເຕັກໂນໂລຢີຂໍ້ມູນຂ່າວສານ	ລະຫວ່າງກຸ່ມ	1.012	3	.337	1.335	.265
	ພາຍໃນກຸ່ມ	37.137	147	.253		
	ລວມ	38.149	150			

ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການ		Sum of Squares	df	Mean Square	F	Sig.
ດ້ານວິຊາຊີບບັນຊີ	ລະຫວ່າງກຸ່ມ	.117	2	.058	.242	.785
	ພາຍໃນກຸ່ມ	35.723	148	.241		
	ລວມ	35.840	150			
ດ້ານພາສາຕ່າງປະເທດຕ່າງປະເທດ	ລະຫວ່າງກຸ່ມ	.663	2	.331	.780	.460
	ພາຍໃນກຸ່ມ	62.903	148	.425		
	ລວມ	63.565	150			
ດ້ານກົດໝາຍ	ລະຫວ່າງກຸ່ມ	1.925	2	.962	2.126	.123
	ພາຍໃນກຸ່ມ	66.995	148	.453		
	ລວມ	68.920	150			
ດ້ານຄວາມຮູ້ (ປະເທດສະມາຊິກອາຊຽນ)	ລະຫວ່າງກຸ່ມ	1.222	2	.611	1.267	.285
	ພາຍໃນກຸ່ມ	71.397	148	.482		
	ລວມ	72.619	150			
ດ້ານເຕັກໂນໂລຢີຂໍ້ມູນຂ່າວສານ	ລະຫວ່າງກຸ່ມ	.424	2	.212	.831	.438

	ພາຍໃນກຸ່ມ	37.725	148	.255		
	ລວມ	38.149	150			

ຄວາມພ້ອມຂອງນັກບັນຊີໃນທັດສະນະຂອງຜູ້ປະກອບການ		Sum of Squares	df	Mean Square	F	Sig.
ດ້ານວິຊາຊີບບັນຊີ	ລະຫວ່າງກຸ່ມ	.328	3	.109	.453	.716
	ພາຍໃນກຸ່ມ	35.512	147	.242		
	ລວມ	35.840	150			
ດ້ານພາສາຕ່າງປະເທດຕ່າງປະເທດ	ລະຫວ່າງກຸ່ມ	3.704	3	1.235	3.032	.031
	ພາຍໃນກຸ່ມ	59.862	147	.407		
	ລວມ	63.565	150			
ດ້ານກົດໝາຍ	ລະຫວ່າງກຸ່ມ	.523	3	.174	.375	.771
	ພາຍໃນກຸ່ມ	68.396	147	.465		
	ລວມ	68.920	150			
ດ້ານຄວາມຮູ້ (ປະເທດສະມາຊິກອາຊຽນ)	ລະຫວ່າງກຸ່ມ	2.713	3	.904	1.902	.132
	ພາຍໃນກຸ່ມ	69.906	147	.476		
	ລວມ	72.619	150			
ດ້ານເຕັກໂນໂລຢີຂໍ້ມູນຂ່າວສານ	ລະຫວ່າງກຸ່ມ	1.019	3	.340	1.345	.262
	ພາຍໃນກຸ່ມ	37.129	147	.253		
	ລວມ	38.149	150			

ດ້ານພາສາຕ່າງປະເທດຕ່າງປະເທດ		ປະສົບໃນການເຮັດວຽກ			
		ຕໍ່ກວ່າ 5 ປີ	5 ປີ-10 ປີ	11 ປີ-15 ປີ	15 ປີ ຂຶ້ນໄປ
ປະສົບໃນການເຮັດວຽກ	$\bar{X}$	3.4708	3.5385	3.5632	3.0000
ຕໍ່ກວ່າ 5 ປີ	3.4708		-.06769	-.09239	.47077*
5 ປີ-10 ປີ	3.5385			-.02470	.53846*
11 ປີ-15 ປີ	3.5632				.56316*
15 ປີ ຂຶ້ນໄປ	3.0000				